

IN - NAHILA

TA'

AGOSTINO LEVANZIN.

GAZZETTA TA' CULL GIMGHA BIEX TGHALLEM U TIDDEFENDI IL POPLU

Omne tulit punctum qui miscuit utile dulci.

Giebha zeug dac li gharaf hallat il helu ma'l mehtig.

37.

15 ta' MEJJU 1909.

L-EUUEL SENA

F'FEHIM.

Hadd ma jista jissieheb ghal ankas minn sena; u jecce ma jgharrafnix, ghallankas hmistax kabel, li ma fi hsiebux igedded, inghoddu bhala 'msieheb gha's-sena ta' uara. Cull imsieheb, li jcuu hallas, jista jistaksini cull xorta ta' mistoksija basta li tcun serja, onesta u mehtiega u jiena nuiegbu. In-nies ta'd-dar ta' l'imsieheb icollhom id-dritt jaghmlu il mistoksijiet ucoll. Cull min igib ghaxar imsiehbun godda, natieh tieghu, ghal sena, b-xejn. Il hlas, b'il kuddiem, hu: ghal ta' l Belt, ta' l Furjana u ta' Ta's-Sliema hames xelini f'is-sena u jista jsir b'is-sitt xhur jeu b'it-tliet xhur; l-ohrajn ihallsu, barra minn dan, il posta ucoll. Cull min jissieheb issa jiehu l-euuel sitt xhur b'xejn; min isiehbun jiehu "Mahbub ta' Gesu" b'xejn. In-"Nahla" u il "Mahbub ta' Gesu" jinbighu ghand il Fotografu VELLA u ghand is-Sur GANNI CRITIEN, it-tnejn fi Strada Rjali ta' l Belt fejn jista jsir il hlas ta' l gazzetta ucoll. L-ittri ghandhom jinbaghtu collha f'Ta's-Sliema, 12, Str: S. Vincenzo, fejn isir ucoll cull ftehim fuk l-avvisi ecc. ecc.

Il-Laneç u It-Tram f'it-Tliet Ibliet.

Dauc iz-zeug barclori li chellhom ighaddu guri talli ghamlu hsara f'il-laneç ta' l Port-il-Cbir geu m'il Avucat ta' l Curuna mibghutin kuddiem il Magistrat Mifsud u uehlu xahrejn habs cull uehed. Jiddispjacini ghalihom u ghal familji taghhom ghaliex b'hecc hallsuha kares bla ma uaslu imchien. Ir-rimedju li bih jistghu jaslu u li bih ma jaghflux hu dan li sejjer infihem jien u li jecce in-nies ta' l Cottonera iuahhlu f'rashom li jaghmluh jistghu jokoghdu sguri li jintrefghu hafna m'il ghacs cbir li jinsabu fih. Meta tmur iddur daura f'dauc il bliet li dari chien niezel fihom ghelgul ta' deheb, illum thoss kalbec tintghafas shih ghaliex ma tismax hlief min jocrob u jghemghem u il mandati u l-iscumbramenti niezlin hemm bha'x-xita.

Il htija il cbira ta' dana il ghacs icreh li uaka fuk daun it-Tliet Ibliet huma bla dubju ta' xejn il Laneç u it-Tram u sa chemm dauna jibkgghu hemm in-nies ta' l Cottonera ma jiehdun katt ir-ruh.

Nibdeu m'il barclori. Minn dauna chien hemm ighixu ma' l elf u hames mija li illum ma humiex jakilghu il hobz u zejt li jieclu. Dauna jecce dari chien jakilghu xelin cull uehed, cull jum, minn ras ghal ras, chien jigbru b'collox m'at-tmienin lira cull jum. U dauna il flus fejn chien jmorru? Go but in-nies ta' t-Tliet Ibliet li chien harguhom; ghaliex il barclor meta chien jiehu xelin id-dar il mara malajr chienet tonfku ghal hajja, u anche meta chien jiscru imbit chien ihallih f'dauc l-Ibliet ucoll. L-aghda chien jigri l-istess: in-nies ta' l Cottonera chien ma' l gurnata jistghu go' l but ta' l

barclori dakka ta' tmienin lira u dauna fil ghaxija chien jergghu jistghuhomhom go buthom billi jonfkuhom ghandhom. F'chelma uahda i capital ta'n-nies ta' t-Tliet Ibliet chien dejjem jibka jdur hemm bla ma jghasfar ghal band' ohra.

Izda illum, mindu hemm il-Laneç u it-Tram x'inhu jigri?

Dauc it-tmienin lira li kabel chien jmorru f'but il barclori illum hamsin jeu sittin minnhom kieghdin imorru f'but il proprietarji ta' l Laneç u ta' t-Tram u dauna f'il ghaxija ma jmorru jonfkuhom f'it-Tliet Ibliet izda jonfkuhom il Belt jeu jibghatuhom l-Inghilterra B'hecc x'inhu jigri? Li m'il Cottonera kieghed johrog capital ta' actar minn ghoxrin elf lir. f'is-sena biex imur band'ohra u ghalhecc f'it-tliet snin li ilhom il-laneç ga il capital ta' t-Tliet Ibliet nakas b'hamsin elf lira m'il ankas imhabba f'il-Laneç.

Izda dana ghad ma hu xejn.

Meta ma chienx hemm il cumdità ta' l-Laneç f'it chien jaghmlu il capricc li jonfku sixpence biex imorru u jigru il Belt; u ghalhecc chien ikattghu is-serata f'il Cottonera u hemm chien jmorru ic-cinematografu, hemm chien jiehdun xi grog, hemm chien jaghmlu xi cena, u b'hecc chien jibkgghu f'it-Tliet Ibliet il flus ta' l capricci ucoll. Izda illum tbiddel collox ghaliex meta uehed jaf li b'sold imur il Belt u jigi jithajjar, imur ikatta siegha zmien fi Strada Rjali, jidhol ic-cinematografu, jiehu grog ma' l hbieb, jaghmel xi cena jeu jidhol ghal pastizzi; chif icun hemm ikaxxar il lehja u minn ghand il barbier stess jixtri cappel, kmis jeu ingravata u b'hecc ix-xelin li jcollu f'butu f'loc li jhallieh f'it-Tliet Ibliet jonfku il Belt u b'hecc m'il capital ta' l Cottonera naksu ghallankas minn mindu hemm il Laneç u it-Tram xi hamsin elf lira ohra. U daun huma ga mitt elf lira. Izda ghad baka.

Il cumdità u ir-rohs ta' l Laneç u ta' t-Tram gieghel lil puliti li jmorru u jigru actar il Belt u b'hecc il hiejjeg, xi

medicini u xi ichele imorru jixtruhom m'il Belt, u b'hecc nahseb li il capital nakas għallankas b'għoxrin elf lira oħra li magħdudin ma' dauc li intilfu bejn bini, tisūija u zebgha ta'd-għajjes jitolgħu somma oħra sabieħa; u nistgħu ingħidu bla ma incunu incabbru xejn li minn mindu hemm il-Laneč f'il Port-il-Cbir il capital ta't-Tliet Ibliet tnakkat għallankas b'MIJA U HAMSIN ELF LIRA! U l-istess somma jibka jonkos għal cull tliet snin li jgħaddu sa chemm ma tul tliet sinna il-Laneč icunu nakkru m'il Cottonera MILJUN U NOFS LIRI STERLINI! U dana il capital ta't-Tliet Ibliet chemm jista jkun cbir? fl-aħħar għandu jtnakkat seūia billi ma hemmx xogħol jeū dhul iehor cbir biex ipatti. Aħsbu ftit chemm chien jtcattar il kliegħ f'it-Tliet Ibliet meta chienu jibkgħu jdur u ih miljun u nofs liri sterlini u li fi tliet sinna għandhom b'il fors johorġu minn hemm imħabba f'il-Laneč biex imorru ihaxcnu il bñiet ta'n-nies ta' bliet oħra jec m'hux ta'l Inghilterra.

It-Tram ucoll kieghed jagħmel ħsara cbira f'it-Tliet Ibliet billi kieghed inakkat seūia il capital tagħhom. Meta ma chienu hemm it-Tram u in-nies ta' Raħal Ġdid, ta'z-Zejtun, ta' Hal Axak, ta' Gudja u ta'z-Zurriek ma chellhomx il cumdità li jsibu it-Tram f'Raħal Ġdid biex jiehodhom il Belt chienu jgħaddu minn Bormla; u b'hecc m'hux biss chienu ikallgħu il flus lil barclori li chienu jintefku f'Bormla u b'hecc chien dejjem jizdied il capital, izda min chien icollu jtalla xi haġa miegħu ir-raħal f'loc li jtgħabba biha m'il Belt chien jixtriha minn Bormla, fejn chien isibha tajba u irħisa daks il Belt, u b'hecc chien juctor il bejħ u il capital ta' Bormla. Illum mindu hemm it-Tram dana spiečča għal collox, għaliex dac collu li jcollhom bżonn itellgħuh magħhom m'il Belt billi Raħal Ġdid ma jsibux jinkdeū b'iz-zejjed.

Aħsbu ftit dana x'fisser u taraū x'telf cbir kieghed igib f'il capital ta't-Tliet Ibliet it-Tram li magħdud ma dac ta'l-Laneč kieghed inakkat m'il Cottonera ma' MITT ELF LIRA F'IS-SENA.

U ta' dana it-telf hecc cbir x'hasslu in-nies ta't-Tliet Ibliet? XEJN HLIEF FTIT CUMDITA'. Għalhom seū seū bħal Esaū li għal platt għat z biegħu gidhom collu. U dana ingieghilcom tmissuh b'idejcom stess.

Nibdeū m'il poplu baxx, li hu il cōtra, x'avantaġġ sab b'il Laneč u it-Tram? Dac li chien ihallas kabel ma'd-dgħajjes baka ihallsu ma'l Laneč; u it-Tram ma jghoddx għaliex għaliex ma jakbillux li biex imur il Belt jonfok zeūġ soldi. Jokghod forsi jistenna xi ftit sa tintela id-dgħajsa f'ix-xemx? Dannu echejchen għal fkir li hu imdorri fih.

Mela it-Tram għal fkir sata ma sarx, u il-Laneč igieghluh jonfok dac li jonfok ma'd-dgħa sa b'id-differenza cbira li is-sitt ħabbietijiet ta'd-dgħajsa jerggħu jġu go butu izda is-sitt ħabbietijiet ta'l-lanča jgħasfru għal cejjem.

Il puliti u l-ingliži sabu cumdità cbira u għalhecc ihobbu ħafna it-Tram u il-Laneč. Izda jec jokoghdu jaħsbuha ftit jaraū li ma jakbilx lankas lilhom ucoll. Il pulit igħix fuk spallejn il baxx; il għani idahħal il chera minn fuk spallejn il fkir, u meta il fkir ma jaklax ma jhallasx chera jeū jitolb ir-roħ; u meta il baxx ma jcollux flus f'butu ma jhallasx it-tabib, l-avukat u lankas jonfok flus f'il cnisja.

Mela il pulit actar jakbillu jonfok it-tliet soldi ta'd-dgħajsa bħal dari biex imur il Belt milli jgħin il-Laneč u it-Tram biex ifakkru l'it-Tliet Ibliet actar milli huma.

Mela ġa la darba il-Laneč u it-Tram ma għamlu l-ebda gid f'il Cottonera m'hux biss izda kieghdin b'il mod il mod ifakkruha, x'tambuhom? Għala ma tisbarazzaūx ruhcom min-

nhom illum kabel għada biex collox jargħa jigi chif chien u ma jcomplx jtnakkat il capital ta't-Tliet Ibliet?

Nistħajjel tgħejduli chif?

Intieghibcom li hi l-actar haġa ħafna ta'd-dinja u ma jista jagħli hadd: IBBOJCOTTAUOM, igifieri tmorru magħhom u jibda jargħa cullhadd imur ma'd-dgħajjes bħal kabel. Meta dina il bičča jifmuha ħafna il bkija tagħmel bħalhom u hadd ma jakbillu jmur contra l-interessi tiegħu stess u ta' dauc li jgħix fosthom u magħhom. Min jicmandalcom il persuna tagħcom jeū fluscom? Hadd; mela hadd ma jista jcanfarcom li tmorru ma'd-dgħajjes u m'hux ma'l Laneč u it-Tram. U il-Laneč u it-Tram meta jdumu s'itt xhur, sena, jett trejja gejġin ta sejr in vojti, billi il Proprietarji tagħhom ma għamlulhomx biex jatu gost l'in-nies izda biex ihaxcnu buiethom, tisbah il ġurnata li ma taraū imecchecu f'il Port il-Laneč izjed bla ma hemm xejn bżonn li jmur hadd il ħabs u jagħli.

U ibkgħu sguri li b'dan jirbaħ cullhadd u ma jgħemgmux hlief ftit puliti u ftit ingliži, igifieri dauc li jistgħu actar minn haddiehor ikallgħu sold zejjed lil barclori tagħna.

Mela ifmuha darba għal dejjem u salvaū rascom. Ifthu għajnejcom u ftieħmu darba bħal l-aħūa għal l-interessi tagħcom stess. Bla glied, bla xenati, bla għali u bla ħabs taslu malajr fejn tixtieku u fejn kieghed isejjilcom il gid tagħcom. Jibdgħu ftit minncom jatu l-esempju u taraū chif b'il mod il mod meta jifmuha seūia jġu ūarajcom l-oħrajn ucoll. Ftacru li jiena hemm tūielid u trabbejt u għalhecc bkajt inhobbcum u nixtiekilcom il gid dejjem. Isingħu minni darba; bla tix-ūix ta' xejn morru icoll ma'd-dgħajjes bħal kabel għax jec ma tisimgħux milli kieghed ingħidilcom ma jdumx ma jdur b'rascom billi tiġu id ūara u oħra kuddiem actar milli gejtu. Cunu fehma ūaħda u għinu lil xulxin bħal l-aħūa.



Il libelli.

Il libell tiegħi u dac ta't-tabib Agius, Direttur ta'r-"Risorgimento" miexjin il kuddiem; s'issa dħirna il Ħamis, 6 ta' Mejju, is-Sibt u il Ħamis u xehdu barra m'it-Tabib Caruana-Scicluna, it-Tabib Onor. A. Pullicino, it-Tabib G. Baldacchino, it-Tabib E. Said, it-Tabib Inglott u oħrajn li għad insemmi. Biss billi ma hux xierak li ūieghed jitchellem fuk li kieghed isir u jintgħad għal issa infehimcom collox il kuddiem: F'daūna il libelli kieghed jissemma ħafna ic-certificat ta'l meūt li għamlu dauc it-tliet tobbja li ezaminaū il cadavru ta' Xcora, u billi ħafna jixtieku jafu ferm x'fih sejjer ingibu chelma b'chelma b'it-taljan chif iccopjajtu m'ir-registri ta'l Korti Criminali u fejn cullhadd jista jmur j-krah.

Corradino Prison.

27 Ottobre 1908.

Dottor Giuseppe Caruana-Scicluna, Medico-Principale di Governo, fu Michelangelo, nato e residente in Vall Dottor Giacomo Carmelo Baldacc fu Calcedonio, nato in Casal C residente in Casal Tarxien, Medico Prigioni; Dottor Emmanuele Saic fu Guglielmo, nato e residente in letta, adoperati periti fisici nell'acc hanno con giuramento ed in ita dichiarato quanto segue:—

Abbiamo or ora esaminato il cadavere di Antonio Azzopardi il quale è stato in nostra presenza deposto dal patibolo ed abbiamo osservato che la faccia, le orecchia, le labbra sono cianotiche, gli occhi sono semiaperti, la lingua protrude tra le arcate dentarie e dalla bocca e' uscita della mucosita' spumosa; il collo presenta un solco largo circa un pollice, profondo circa due linee, a fondo bluastro, che si estende gradatamente fino alla parte posteriore e dalla sua parte media sotto il mento al di sopra della cartillagine tiroide; la laringe e' fratturata e l'epistroteo dev'essere egualmente fratturato e lussato dall'atlante perche' la testa e' abnormalmente mobile in tutti i sensi.

Questi segni indicano che il detto Antonio Azzopardi e' realmente morto e la sua morte e' dovuta ad asfissia per strangolamento per compressione del midollo allungato.

Dr: G. Caruana-Scicluna.

Dr: G. C. Baldacchino.

Dr: Ele. Said.

Ambrogio Mercieca, *Magistrato.*



Ghalija kieghed jidher bhala difensur il Contin u Avucat Alfredo Caruana-Gatto u gha't-Tabib Agius l-Avucat Onor: Arturu Mercieca. Il Magistrat hu G. B. Mitsud L.L.D., u ta' Prosecutur kieghed jaghmilha is-Suprintendent ta' Pulizija stess, is-sur Tancredi Curmi M.V.O., C.C.P.



FRAC.

F'il "Malta Herald" krajt l-ittra sabiha hafna li chiteb bl-ingliz iz-zaghzuħ intelligenti Gorg Borg P.L. u li bagħat l'ir-Re meta chien ha'n Malta fejn talbu li jatina Costituzzjoni ahjar minn dic li għandna u fehmu ir-raġunijiet għala tisthokkilna. Dana il patriot hakku cull tifhir talli kieghed iħabrec hafna għal gid ta' pajjis.



Smajt li il barbiera ta'n-Nahha l-Oħra kieghdin jiftieħmu biex ma jaħdmux il Hadd ūara nofs inħar. Haġa seŭta u xierka hafna għaliex dac hu il jum ta' l-Mulej u għandu jitkaddes, u barra minn dan nofs ta' nħar mistrieħ, f'il gimgha jagħmel hafna gid għas-saħħa. Nitma li jiftieħmu.



Krajt f'il gurnali li fl-"ESPERANTISTA KLUBO" ta' Ta's-Sliema beda Cors, b'xejn, ta' l-ESPERANTO, u ħadt pjaċir bla tarf; ūaħda għaliex billi il Grupp ta' hemm ħloktu jien u l-aħjar membri li fih għallimthom jien cull ma jsir ingħoddu bħalha haġa geġja minni; u it-tieni għaliex meta ūieħed jistudja l-Esperanto il kadim biex jintebaħ bl-isbałji li fih u jghad-di għal l-Esperanto Riformat (Ido) hi haġa zghira hafna. Jalla mela għal dana il Cors imorru hafna allievi u jalla targa titkankal ftit xi xrara għal lingwa internazzjonali minn daħc li cont chebbist meta ħabriet għaliha jien.



Nifraħ b'kalbi collha l'is-Sur Tancred Curmi M.V.O. Suprintendent ta' l-Pulizija; l'is-Sur Biancardi, Ajutant ta' d-Duke of Connaught u li Barnni Von Tucher ta' l-unur li għamillhom l-Imperatur ta' l-Germanja billi ħatarhom Cavalieri ta' l-Curuna ta' l-Prussja.



Is-Sur Cicc Azzopardi P.L. sgura lili stess u l-Avucat Mizzi kal kuddiem hafna persuni rispettabbili li f'il ħabta li tkanklet il qüestionijiet jecce xi affarijiet chellhomx jigu trattati *comeralment* (privat) ma' l-Avucat ta' l-Curuna jeħ le, f'il "Malta Tagħna" chien deher discors shih fejn kalet li dac id-discors chien għamlu is-Sur Cicc Azzopardi f'il Cunsill f'il vakt li is-Sur Cicc dac id-discors MA GHAMLU KATT. Nitma li il "Malta Tagħna" tagħmel xi daħl fuk dina il biħca għaliex jecce inhi minnha tagħmel għajb cħir lil ġurnalismu billi ma hix irġulija li ūieħed jakla minn znieħu biex igħacces lil daħc l-egħ-deŭta politici tiegħu li ftit kabel chienu gieghluħ jagħmel figura cherha f'ħaġ'ohra.



Nħar il Hadd li geġ il Banda "La Vallette" sejra iddokk programm sabih fl-Argotti biex tfaccar l-eŭel anniversarju ta' l-Concors Musicali ta' Bona fejn chienet ħadet xi premji. Il kliegh imur għa's-"Societä di Mutuo Soccorso" ta' l-istess Banda, u il ġnien ta' l-Argotti jcum għal l-eŭel darba mixgħul b'id-daħl elettricu. Sejra iddokk ucoll il Banda ta' l-Isla. Nitma li jmorru hafna nies.



Ūieħed m'ic-Cinematografi ta' l-Belt fejn meta tmur tieħu pjaċir sgur hu il "CUMMERC" billi dejjem juru pellicoli m'il isbaħ u m'il actar ġodda. Għad li min imur hemm iħallas xi haġa zghira izjed izda il post hu dejjem maħnuk b'in-nies, u l-actar puliti, u dana juri b'ic-ħar li cull min jonfok flusu hemm joħrog cuntent.



Il cuncert li sejra tati is-Sinjurina Vassallo, bint is-Sur-mast Paulin u li ma għandiex għad ħlif disa snin, sejjer isir f'it-22 ta' dana u il kliegh imur għa't-fal ta' S. Ġużep ta' Ta's-Sliema. Meta naraħ il programm nitchellmu aħjar.



Il-lejla f'it-Teatru "Matteŭ Callus" ta' Raħal Ġdid seħrin jatu id-dramm "Matteŭ Callus" u li fih seħrin jieħdu seħem is-Signa: Vittorina Spiteri u is-Sinjura Dolores Bianchi Fleri. Nixtiekilhom succcess cħir.



Billi ma irridx nakta il "Melodramm Malti" u il "Ġüanna D'Arc" li bdejt icolli inħalli l-ura it-tüieģib ta' hafna mistoksjiet li saruli; izda malli jispičcaħ daħn impattu. Irrid ingħarrafcum ucoll li ma indumx ma nibda f'in-"Nahla" haġa li jieħu gost biha cullħadd sgur, igifieri l-Istorja ta' hafna FAMILJI MALTIN, chemm ilhom f'Malta, in-nies cħar li ħarġu minnħom u hafna ħuejjeġ ohra ta' min icun jathom. Mela bi ftit sabar niccuntenta lil cullħadd.



F'Hal Lija, nħar l-Erbgħa sar delitt icreħ hafna. Certu Ġanni Bonnici, "Ta' l-Ūiddien" daħal fuk Ġanna Borg u billi ma ūasalx fejn ried bičcirħa sa katilha. Hu kabez f'il bir fejn għerek.

Dejjem il karrieka imħabba!



Il Melodramm Malti.

G. E. BONAVIA.

Dana il bniedem li Alla għoġbu jzejjnu b'moħħ tajjeb ħafna u li irnexxa f'il-lingwi chemm ucoll fl-arti; li hass go kalbu imħabba kauūija tħaggeġ għal pajjis u għal cull haġa sabiħa u gentili tüieled il Belt fl-1831.

Beda l-eüüel studji ta' musica taħt Burlon ta' Birgu; imbagħad mar f'il Conservatorju Reġju ta' Milan taħt Mazzucato u Bazzini u üara mar compila jistudja f'Berlin taħt l-imfahħar Roeder.

Meta tghallem seüüa il musica u gera ħafna minn pajjis għal iehor ta' Europa biex tħarreġ seüüa f'is-seba lingwi li chien jaf fuk ponot subgħajh, mar, fl-isbaħ ta' zghużitu fl-Egittu li f'dac iż-żmien chienet l-art ta' barca għalina il Maltin; u hemm beda johroġ i ġurnal "The Egyptian Messenger" u dana taħt it-trieġija tiegħu mar tant il kuddiem li Bonavia f'kasir żmien m'hux biss sar üiehed m'il actar nies stmati ta' hemm, iżda għakkad ucoll chemxa flus ġmielha li biha għix tajjeb sa' l-aħħar ta' ħajtu.

Billi chif għedna chien jaf seba lingwi tajjeb il Kediv għażlu bħala interpreti tiegħu u billi chien bniedem ta' ħila cbira ucoll f'il politica bosta drabi gieġħu jakdieh f'xi praspura imħabbla.

Meta beda jicber hass kauūija l-imħabba ta' pajjisu tiġbdu lejna, u meta gie u ħa sehem f'il Cunsill cullhadd għadu jiftacar b'liema heġġa, b'liema ħila u b'liema onestà mexa f'il ftit snin li dam Cunsilier.

Fl-1890 ta' f'it-Teatru Rjal tagħna il "GINEVRA DI MONREALE" tiegħu, fuk librett ta' Enricu Golisciani, u li intgħoġbot ħafna. Mar imbagħad Milan fejn raġa ta' l-opra sabiħa tiegħu; iżda billi Bonavia ma deherlux li għandu jizra flus biex jonfoħ il klugh lil dina l-opra tiegħu b'ir-reclam iżda riedha timxi b'riġlejha biss, ma tantx laktet bħal ma chien jistħokkilha.

Fl-1903 chiteb opra oħra "ROSMUNDA", f'erba atti, fuk librett sabiħ ta' Tabib intelligenti Ruggieru Serge, li chien üiehed m'il chittieba tajba li chellna b'it-taljan u b'il malti u li il chiefra meüt hasditu kasir il għomor biex ħaditilna minn fostna üiehed m'il aħjar nies ta' moħħ tajba li chellna. Serge chien ucoll spizzjar m'il aħjar u chien hu l-ispizzjar ta' l-Isptar ta' l-Furjana, u chien jaf tajjeb ħafna l-Ingliż ucoll. Chellu kalbu t'anglu u tommu ta' z-zooor u katt ma ninsa chemm indum ħaj chemm għamel miegħi u ma' shabi meta connaniehdu il pratca ta' spizzjari fl-Isptar miegħu. Biss chien ragel umli ħafna u għalhecc ħafna m'il ħaejjeġ sbiħ li chiteb bakgħu sejr in mitlufa taħt il pseüdonimu iżda fl-Asino hemm xi poeziji tant sbiħ tiegħu li ma jmisshom imutu katt.

Billi Bonavia miet ma laħakx temm ir-"ROSMUNDA" colħa; iżda min sama il cuncerti ta' xi bcejjeċ minħa li saru f'id-dar ta' Bonavia stess, għarrafni li chien fiha musica sabiħa üisk u li sgrur biha chien iżejjen ismu b'gieħ li ma jmut katt.

Dana l-ispartit, chif għarfuni, jinsab merfugh għand bintu li tinsab imsiefra; u għalhecc nitma li xi darba tistampa xi bcejjeċ minnu halli issemmagħna xi ftit minn dic il musica tant ħelüa li chien tant jaf jicteb missierha.

Ma irridx ninsa insemmi il famosa Sinfonija tiegħu li sarret fil Crystal Palace ta' Londra u li irnexxietlu üisk u li tagħħa kala it-tifhir ta' l-aħjar nies li jifmhu f'il musica fl-Inghilterra.

Chiteb ucoll xi musica oħra għa's-sfin, xi romanzi għal cant u marċja funebri sabiħa üisk, u għalhecc jixrak li ismu jibka jiftaccar lil min jigi üarajna bħala dac ta' üiehed m'in-nies li l-actar ta' gieħ lil pajjisom.

G'UHANNA D'ARC

CHEMM SÜIET HILA TA' XBEJBA.

Orleans, bħal ma għedna ftit ilu, chienet tinsab fi dñejjak l'izjed cbar imdaüura m'il Ingliži, li chienu kieġħdin jagħmlu ħilithom collha biex iüakkghuha taħt idejhom. Carlu, beda jakta kalbu li in-nies li chellu fiha ma jifilħux iżommu jiebes iżjed, u li sejjer jitlef üaħda m'il aküa bliet ta's-saltna tiegħu.

Da' l-ħsieb icreħ chiellu kalbu. Donnu ma chienx jaf fejn jibda jati rasu, li b'dac it-tbixchil u biža jecctaktagħħielu ma chienix minħa toħroġ katra demm. Għalxejn in-nies ta' ma dñaru chienu chemm jistgħu jagħmlulu il kalb. għax chien fehimħa seüüa li jecct l'Ingliži jieħdulu illum da's-saba jaraü chif jagħmlu għada biex jaħtfulu l'id ucoll: igifieri rasu b'il bkija ta's-saltna b'collox. X'ħin chien imxieġħel f'd'it-taħbila ta' moħħ collha, għaddiet minn għala üidnejh il bičča ta'r-ragħajja ta' Domremy, u üara ftit granet üaslitlu l'aħbar ucoll, f' b'ħafna nies magħħa, chienet telket minn Vaucouleurs biex tmur titħaddet miegħu. Għal l-eüüel ma riedx jiblagħħa chif gieħ u laħak, iżda üara li üizen ftit il bičča, beda jemmen li il mohkrija cbira li chienet kieġħda hecc bl'aħrax taħkar lil Franza, messet kalb Alla il ħanin, u li għalhecc bagħat d'il mara biex jehlishom m'il eġħdeüüa biha. "Alla," nistħajtu kal bejnu u bejn ruħu, "m'hux l-eüüel darba li inkeda b'mara fi griefex bħal din," u minn għala mohħu għaddeü bħal leħħa ta' berka Ġudittä, Ester, Debora u tant nisa oħra kalbenija li b'il ħila tagħhom refghu lil ġnushom minn xuxithom. Fl'24 ta' Frar ta' 1429, Ġüanna, riecba, chif għedna. fuk ziemel m'il isbaħ, u bi tnejn m'il actar nies għonja ta' l-belt, ma' genbħa, u bi ktajja cbar ta' nies oħra uarajha, dahlet fost l'agħjjat ta' ferħ, f'il belt ta' Chinon, fejn chien jinsab is-Sultan, üara li chienet ilha gejja minn Vaucouleurs dakka ta' ħdax il jum.

Carlu hejja ruħu biex jilkagħħa; iżda kalbu chienet għada ittaktak jecct għandux m'il eüüel jati üiden għal dac li tgħidlu jeü le. - Ried chiecu, kabel xejn, igarrabħa xi ftit, u dlonc gietu f'rasu chif għandu jagħmel. Tafa fuku libsa bla ebda tizüiek jeü tlellix, u ntasab fost il għeġüigija ta' cbarat li chellu. Is-sala ta's-Sultan chienet donnħa genna b'dic id-deüüedija ta' düal imecmcu, u b'il leħħa ta'd-dhubijiet u l'fided li chien hemm kishom mormija cull fejn tmidd idej, u li chienu igħammxu għajnejn cull min chien jirfes m'il għatba il geüüa ta' dac il loc.

Izda b'dan collu Ġüanna malli middet rigilħa hemm geü, gibdet għal fuk is-Sultan bla ma tfixclet xejn bħallichecu ma chienx hemm ħliefu f'is-sala; u mfaüüra b'il mistħija inxteħtet għarceptejha f'riġlejh u b'leħen chiebi, ma ħelu u shiħ, kaltlu: "Nixtiek li Alla jcattarlec għomroc, u jxerred fakec, dejjem cull risk, ja Sultan maħbub tagħna. Jiena hi dic Ġüanna ir-Ragħajja li ninsab mibghuta m'is-Sema biex nehles m'il eġħdeüüa lilec u lil Saltnatec."

—"Jien, jaħasra, ma jieniex is-Sultan;" kabes kal minnu fiħ Carlu, "nitolboc tagħdirni għax cuñ af ħadt üiehed b'ieħor. Is-Sultan hu dac araħ?" u x'ħin kal hecc urigħa b'sebgħu üiehed m'il cbarat tiegħu.

—"Is-Sultan naf f'is-shiħ li hu int u ħadd għajrec," üieġbitu bi ħleüüa li ma bħalħa Ġüanna.

Carlu meta ra hecc ingabar go koxortu u ma għarafx x'jakbad igħidilħa. X'ħin chiser għajnejh fuk il cbarat ta' ma' dñaru, sabhom collha mibluħa fihom infushom u b'ħalħom miftuħ għal għageb li kabadhom. U chellhom għaliex

billi sa l'ankas üiehed chien jaf li d'in-nakra ta' tfajla ragħajja katt ma chienet rat is-Sultan kabel.

Carlu minnu fih intebaħ li chien hemm l'id t'Alla imdah-hla f'il biċċa. Gegħilha tkum m'il art, u hemeż lil ta' ma-düaru biex jituarrbu u jhalluħom ftit ħin üiehidhom. Meta sab ruħu rasu u rasha biss, is-Sultan beda jagħmlilha xi mistoksijiet u jgħarbel seüta il cliem li beda jislet minn fommha. Damu jitcheüenu biċċa għmielha bejnietom, u is-Sultan meta spiċċaħ dar fuk il cbarat tiegħu u kallhom: "Għajnejja nħossni gibthom üara üidnejja. D'ix-xbejba għarrfitni b'xi ħüejjeg hecc moħbija, li katt chiecu ma chienet tista issib tarfhom li ma għarra fommhiex Alla in-nifsu. Tabilħakk, mela, li Güanna ħi maħtura m'is-Sema biex teħles lil Franza u lil saltnati m'il chiefra eghdeüta li gegħluna nibcu da' l bichi ta' demm collu għal žmien hecc tüil."

L'agħda, Güanna dehret kuddiem cullhadd micsija minn fuk s'isfel bl'azzar. Il belt għriet bi għarha biex taraha. Fuk dac iz-żiemel isüed u ħafif daks it-tajr, b'dic il-lisba bajda bħa's-silg li jicsi il kuċċata ta' l muntanji li iħažżmu pajjisha, cont tistħajjilha dac l'angħu li bagħat Alla biex jati dakka t'id lil Güda Maccabeü f'it-takbidiet horox tiegħu. U meta il Franciži raħha hecc fuk tagħha donnha berka, üiekfa fuk kaħdha u għadha hecc žgħira minn sninha: b'dac il üieċ taüüali u xakri f'leünu li jisirkec bi għmielu, u mfaü-üar kejsu pepprina b'il üardiet ta' l mistħija u bl-imħabba lejn art tüielidha li chienet donnha trid tfur minn xfar għajnejha, u li cbar cbar u suüed bħal ta' l ħamiema chienu jilmeü b'mod li m'hux cull ruħ chienet tifħimhom; u b'dac dlielha tüil, tüil u isüed tuta li mxeblec, chien imeüüeg sa nofs daharha, u fuk collox x'ħin laktet üidnejhom dic il chelma tagħha ta' z-zoccor u li jsaħħrec li chienet tinsilet m'il krolli fommha biex tkauüilhom kalbhom u tfarrgħilhom in-nichet li fih chienu jinsabu; iva, collha nfexxeü f'biċċa üaħda ta' ferħ, u cbar u zgħar, cullhadd beda jistkarr u jgħid li dic tasseü chienet ix-Xbejba mibghuta m'is-Sema biex tftitex teħlisom m'id-düejjak tagħhom.

Güanna žammet magħhom taħdita għmiela, u tchellmet hecc b'il ħrara u b'il ħleüta li kanklet kalb cullhadd. Il għakda ta' cliemha chienet din. Üieghdithom li is-Sultan chellu jkun incurunat fil belt ta' Rheims, fejn minn cül-id-dinja chienu dejjem incurunati is-slaten collha ta' Franza. Üid-dbet ħafna lil cbarat biex ma jatux üiden għal dac li tim-bixhom jagħmlu kalbhom, jecc għandhom x'jaksmu üiehed ma' l-iehor; izda li jingħakdu għalenija biex ikaċċtu darba għal dejjem l'Inglizi m'il artijiet tagħhom, u biex iz-zagħżuħ Sultan jarġa jibda jistgħalli is-setgħa li chellu kabel. Kalet lill-oħrajn ucoll biex ikieghdu it-tama tagħhom f'Alla. Kaltiħom biex ikerru u jtnaddfu m'il coroh ħtijiethom u li ma għandhomx għax jigrü izjed üara il ħazen. "U jecc ma thallux jittajru ma' ž. zifta li għaddejja daħn it-tüissijiet tiegħi," kaltiħom, "tcunu tistgħu callajrid, m'il għdid thaüülu id-düieli u taħsdu il kmuħ tagħcom u tghixu f'darcom b'dac il hena li fih contu tkat-tgħu ħajjitcom dari." Ilsienna chien ideüüeb il blat l-actar samm, u cliemha chien xrar ta' nar li chebbsilhom klubhom. Chellha f'fommha bħal magħmul li serak u xorob ir-rieda saħansitra ta' l izjed jicsin. Collha bdeü jinxteħtu f'riglejha u jüegħduha, fuk l-actar ħaġa għažiza li jistgħu jicsbu f'üieċ din l-art, li għandhom jisimghu minnha, li jbiddu ħajjithom u li jridu m'hux biss, izda għandhom mitt sena, biex icarċru demmhom sa l-ankas katra biex jaraü li's-Sultan tagħhom joh-roġ rebbieħ.

Mimlija b'dil ħila, mixgħula b'il ħrara, bħal sarbut iljuni telku uarajha biex jaħbtu għa's-süar li chienu bneü l-In-

glizi. Chien fihom għaxka, tabilħakk, tarahom. Güanna chienet dejjem timxi kuddiem. İmdendla u iċċempel ma' kaddba chellha ix-xabla li chien igib Carlu Martellu meta chien jittak-tel ma' l Gharab u' l Mori. Izda chienet iggibha għall għajnejn in-nies biss; għax Güanna katt ma ċappsitha b'id-demm ta' l-ebda maħluk. Biex fdiet lil Franza, Güanna katt ma nehħiet ħajjet hadd. Biss f'ida chienet taħchem l'Orifjamma (*) bajda b'il giljuüiet ta'd-deheb minsuġa f'in-nofs. Għajnejn cull minn chellha magħha chienu dejjem jibru u msammrin fukha, cull fejn tiċċaklak hi jittkanklu huma; cull fejn tmur hi jinxteħtu huma biex jeü johorgu rebbieħa jeü jakgħu minxura bħala martri ta' t-takbida.

Issa nħallicom ftit u xejn taħsbu x'ruħ baka fihom l'Inglizi meta üasal f'üidnejhom dana collu. Collha daħlu f'koxrithom b'il biža; m'il-Inghilterra ma riedux jigrü izjed nies ta' ċ-örma, u daüc li ftit žmien kabel chienu ħarġu rebbieħa fit-taktiġat horox ta' Crecy u ta' Agincourt, issa chienu jib-dgħu jirtogħdu bħal xakk ta' kasba x'ħin jigrü üieċ-imb'üieċ biex jieħduha ma' l Franciži. Safa f'ix-xejn li is-Sultan Düardu ta' l-Inghilterra xerred ix-xniha li Güanna chienet saħħara, u li cull ma tagħmel, għax għandha fiha il ta' barra minn ħaħn seba ħarat bghid; għaliex b'dakshecc il biža u it-taktiek ta' kalb ma nakas l-ebda xejn.

Chif connu kieghdin ingħidu kabel, in-nies li chien hemm magħluka f'il belt ta' Orleans chienu jinsabu, l'imsejja! fi düejjak ta' l meüt. L'ichel nakashom sa l'ankas lokma, u għalchemm geüüsu u bežgħu għaliħ chemm felħu, üaslu f'irkakat li ma chienu jicsbu xejn li hu xejn biex jitrejju. Imchissra u għajjiena mejta b'it-taħbit u il batticati li sicüit chienu jieħdu, misnija bla iche, bdiet tonkoshom il ħila. Cull tluġħ ta' xemx ma contx timaħ ma' l ħitan ta' t-triekat jeü f'ircheyjen ta' d-djar ħlief nies imxeülhin mejta b'il gūħ; u il mard beda ikill fukhom bi-icreħ ucoll u igorrhom għa'd-dinja l'oħra gozz gozz. Daüc li fuk spallithom chienet mit-fuha il ħacma ta' l belt tbixclu m'hux ftit, għax ma felħux jisimghu izjed min jittlobhom lokma ħobż niexfa biex itaf-fu il gūħ kalil li chellhom u ma jakgħux mejtin f'riglej-hom. Cull fejn iddaüüar üieċc ma tilmahx ħlief in-nies don-nhom cadavri maħruba minn kbarhom isusu u ixammemu l'ħinn u l-ħaħn biex jaraü x'isibu, x'jgħirfu ħalli jitrejju. It-tfal, im-bagħad, imkabbda ma' djul omraħom chienu igibulec ħleüta cbira ta' kalb x'ħin tismagħhom jingħu u jixru għax bihom il gūħ. X'kasma ta' kalb għal daüc l-ommijiet! Meta ra hecc il Ĥachem ta' l belt beda jati rcaptu biex ibiggel il biċċa. Ra chif għamel u għadda ħarira lis-Sultan Carlu minn taħt il taħt, ħalli jatiħom dakka t'id. Dan chien ilu kalbu teħbru għal d'il bxara mgħaüüga, u għalhecc ħin bla üakt ra x'għandu jsir biex in-nies ta' Orleans icunu jistgħu izom-mu in-nifs u ma jerħux il belt f'idejn l-egħdeüta. Sejjah lil Güanna u b'it-tüila u' l kasira tarrfilha collox. Din üiegh-ditu li għandha tindahal għal d'il praspura hi, u li għandha f'Orleans iddaħħal l'ichlijiet li chienu jinħtiegu. U chelmitha seħhet. F'id-29 t'April ħarget b'in-nies tagħha minn Chinon u kabdet ir-rota lejn Orleans. Cuti cuti inxteħtu bħala lpup fuk l'Inglizi, u bla ma ħalleħhom jistejknu m'il ħasda, bdeü jizculhom go' kattushom b'chemm Alla tagħom saħħa u jon-xruhom, għeriebel, ras fuk ras. Xi ftit minnhom lakgħu ruħ-hom ta' nies kalbienija tasseü; izda billi il-cotra chienet mit-

(*) L'Orifjamma chienet il bandiera li chienet iggib Franza, u li, chif jingħad, (akrau f'ir-*Reali di Francia*) intgħatat m'is-Sema lil'Ere-mita Sansun, u dan uellilha lil Fiovu bin Costantinu il Cbir u li biha rebah m'hux ftit taktiġat contra l-egħdeüta.

ruxa b'il biza, hafna minnhom katghu jieshom u fittxeu il meut huma stess; u oħrajn ta' kalb giefja, dauru denbhom u uarrbu rashom u b'chemm chellhom hila taħha għal ħarba katta bla habel. Il büieb ta' belt tberrhu fost tfakkigh ta' idejn, tfigh ta' epiepel fl'ajru, u aghjat ta' ferh li jitterzentalec mohhoc. L'ichel gie mferrak chif imissu, u ūara li cullhadd indafar ġmielu u għamlu cuccanja minn cull ma gie taht idejhom, marru ħarbtu is-suar u dac li halleu urajhom l-Ingliži; u minnhom ma halleu ħagra ūahda biss fuk l'oħra. Tistghu taħsbu intom issa jecce il Franciži: cattrux l'imħabba ta' l'genn li chellhom lejn Ġuanna. Sal għacchiet thanzhu biex telghu fuk għatba, ħalli jara għaddejja minn bisuithom lil dic li ħelsithom, u it-tfal imriccbin fuk spallejn missierijethom bdeu jizzaghblu, ixejrulha bl-imcator jeu brieret u jitsghula beus u ūard minn cull gens. Il belt chif iddur, dic inhar, ma chienix ticui ħlief bl-isem ta' r-Raghajja ta' Domremy. Is-Sultan x'hin ūaslitlu din l'ahbar ta' farag ħass kalbu trid ittir minn go sidru b'il ferh li ġarrab. U chellu f'hiex u biex.

L'Ingliži m'il banda l-oħra nfoscau f'demmhom u tfettu m'hux ftit x'hin rau li kieghdin jakilghu hecc bla ħniema fuk uicchom. Il cburija tagħhom trazznet, u rakkdulhom il għalla b'mod li ma chellhomx il hila jerfghu uicchom m'il art, u għalhecc ma setghux imissulhom izjed id-debbli tagħhom. Chienu jixtieku l'art tinfetaħ u tiblghom meta jiftacru li ūara li chien għoddhom ħadu taht idejhom Franza chif iddur, issa nakra ta' tfajla, bla ebda setgha oħra ħlief li tghid li giet mibghuta mn'Alla, tgherfxilhom il bicca hecc bl'icreħ, u iggighel lil klubhom iħabbtu sitta sitta b'il biza. Ġuanna biex actar izzidilhom il kantar u titfagħhom il baħar għal collox baġtet tuidibhom li ferhu cull ma ħadu taht idejhom, u jingabru b'il kalb it-tajba lejn pajjishom, għax inclele iggeghilhom jisimgħu b'id-dneua. L'Ingliži siblu għal collox, u ħadd ma sata jsib tarf li jberridhom meta semghu cliem bħal dan, u riedu dicmet jergghu jaħbtu għaliha, jagħmluha trietak u jishkulha kalbha taht riglejhom; u ħalfu li ma l-euuel darba li tigi għa't-tir tagħhom għandhom jithallsu kares minn gisimha ta' chemm imrar gegħlithom jixorbu.

F'il ftit jiem li damet f'Orleans, Ġuanna ma bakghitx b'idejha f'kaddha, izda chienet cull meta jidrilha toħrog b'in-nies magħha u taħbat għal l-Ingliži li chieno tgheddsu ftit mjel bogħod m'il belt; u chienet ta' cull ūahda izzid it-tħarbit u il ħsara fothom. Daun ma bakghux bla ma għamlu ħilithom collha, izda ma suielhom xejn għax donnhom chieno kieghdin iħabbtu rashom ma' blat jeu jagħzku fl-ilma. Is-Sultan meta ra li beda jonfoħlu ir-rieħ f'il kala', stejken u biex actar jagħmel kalb lil Ġuanna u l'in-nies tagħha, baġtilha ruxmata suldati oħra godda biex actar icollha x'tisserdek ma' l-Ingliži. Meta daun ūaslu f'Orleans Ġuanna ferhet bihom uisk u ūaħħlitha f'rasha li b'ir-rifda ta' dauna għandha taħbat għall-Ingliži u tkaċcathom il barra darba għal dejjem.

F'is-6 ta' Mejju (għalina ucoll il Maltin jum ta' min jishtu! izda Alla ma jħallasx bin-nhar ta' Sib) regghet baġtet uieħed biex iniddibhom li jtilku minn jeddhom. Dauna raddeulha il cliem jebes b'ieħor aghar, u uegħbuha li ma jridux. Għal din it-tuegiba ħarget u hebbet għalihom. Izda d'id-darba lill-Ingliži sabithom imħejjija biex jilkghuha sider b'sider, u saħnu għaliha hecc bl'icreħ, u ureu hila hecc cbira, li in-nies ta' Ġuanna bdeu jithabblu u jergghu l-ura. L'Ingliži meta rau hecc, kaueu dlone ħilithom u bdeu ichejlu b'chemm Alla tagħom fuk il Franciži, li chien għoddhom għelbuhom għal collox. Ġuanna meta intebhet x'chien sejjer igħaddi minn għala' in-nies tagħha, floc li tiffet ħilitha, izjed kaueietha

firdet f'chemm ilhi ngħidilcom ix-xmara fi dgħajsa, inxteħtet f'il carga ta't-takbida u bdiet tagħmel kalb lin-nies tagħha. Daun x'hin rauha ħadu ir-ruħ, u regghu bdeu jatu b'saħna hecc cbira li regghu telghu minn fuk, u gieghlu lill-Ingliži, midruba u mismuta, ifittxu nakra chenn ūara il ftit suar li chien għad fadlilhom fuk riglejhom. Ġuanna ma rieditx thalli il kiegha tibred, gieghlithom jibkgħu isusu urajhom biex ma thallix biss uidna minnhom. Chif ūaslu taht is-suar, biex tkauei il hila ta's-suldati tagħha, ħatfet sellum, kieghidtu ma' ħajt u bdiet tielgha bħal suffarell mieghu, x'hin vlegga li giet imvenvna minn fuk ix-xakliba ta's-sur, nizlet b'ħeffa u saħna li ma bħalha u nifditilha spallitha. Ġuanna għatret għal ftit ħin taht dac l-ugiegh u bakghet f'nofs triek; izda meta rat li chelmitha riedet tcon biex tħaggeg klub in-nies tagħha, għamlet chemm felhet biex tagħleb l'ugiegh li chienet kieghda thoss u regghet bdiet tielgha ma's-sellum tghajjat, bl'Orifjamma f'idha.

(Jissocia).



STORJA TAL PAPIER.

XIX.

S. PONZIANU.

Saltan għal ħames snin, xahrejn u jumejn. Lahak f'is-sena 233 u miet f'is-sena 238.

Ruman, bin Calpurnju u laħak kabel u m'hux ūara S. Anteru. Saħħaħ il cant f'il cnejjes ta's-salmi. X'uhud igħidu li hu chien li daħħal il "Confiteor" f'il kuddiesa. M'il eghdeua ta' l-Cnisja gie imtarraf f'il gżira Tavolato ħdejn Sardinja, u ūara li sauituh chemm felhu katghulu rasu fi žmien l-aħrax Imperatur Massiminu. Gismu ūara gie miġjub Ruma m'il Papa Fabjanu u midfun f'ic-Cimiterju ta' S. Callistu.

X'uhud ūara da' l Papa iridu jdaħħlu iehor, S. Ciriacu; izda scond l-aħjar għorrief dana ma saltan katt.



CRONOLOGIJA TA' MALTA.

MEJJU

17—1658. ħareg l-ordni biex jinbneu l-erbatax il torri fuk ix-xtut ta' Malta.

18—1565. Deħret fuk Malta il flotta torca ta' l Assedju il Cbir.

19—1784. Gie għand il Gran Mastru Ministru Russu.

20—1774. Giet icconsagrata il parrocca ta' l Imkabba.

21—1747. Giet icconsagrata il Cnisja ta' l Mellieħa il kadima.

22—1736. Giet icconsagrata il parrocca ta' Hal Għargħur.

23—1803. Lord Melville għamel discors f'il Parlament Ingliz fuk il politica ta' Malta.



IS-SANĦĦAR FALZUN.

Is-Sur Kalamias, għad li minn xi żmien chien reba il Birgu u mar ikatta xjuhitu b'il qūiet l-Imdina, ma chien katt ra lil Patri Damjan, u ma l-eūēl darba li chellmu dic inhar ingibed lejħ ūisk. Għaldakstant staksa min chien seūāa u dan għamlu m'hux biss għaliex xtak jaf aħjar min chien dac il patri collu kdusija u collu għerf, iżda ucoll biex itajjar f'it minn ras Ambroġ daūc il hafna hsiebijiet coroħ u ta' nichet li chienu kieghdin idallmulu moħħu.

Ambroġ, billi chien igib tajjeb hafna l-is-Sur Kalamias u billi hu ucoll chien ihobb hafna minn żmien tūil lil Patri Damjan, u għalhecc xtak ifaħħru, ūieġbu li dac chien ūiehed m'il eġħref nies li chien haūn f'Malta f'dac iż-żmien u għalhecc chien maħbub hafna m'il Papa u kaddis Piu Hamsa li chien Dumnican bħalu ucoll u li miet tliet snin kabel.

Meta il Papa Ghirgor Tlittax, li laħak ūara S. Piu V, baġħat f'Malta lil Mons: Duzina biex iseūti il għaūġ li chien inkala bejn il Gran Mastro La Cassiere u l-Iskof Martin Royas, billi lil dana chien g'amillu bħala cugitur lil Mons: Costa, id-Delegat-Apostolicu Duzina ried min ighinu u għalhecc għazel tnejn m'il eġħref nies li chien hemm dic il ħabta u daūna chienu it-Teolgu Dun Anton Bartolo, li chien kieghed jagħmilha ta' Vigarju, billi l-Iskof Royas chien jinsab Ruma fuk il għaūġ li chien inkala, ragel ta' għerf cbir u imħarregħ hafna fl-ilsna grieg u għarbi, u li b'hiltu minn Cappillan ta' Żurriek chellu il hila jilħak Decan ta' Catidral u tista tgħid Iskof għaliex id-Djocesni chienet collha chemm hi merħija f'idejħ. Chien ucoll Cunsultur ta' Inghizitur u xi drabi kagħad f'locu u miet xieħ u għama fl-1608.

L-ieħor chien Patri Damjan, u dan juri chemm chien għaref u miġjub tajjeb għaliex dic il ħabta chien haūn hafna kassin u patrijiet għorrief maltin, u sa chemm Mons: Duzina ħatar lil juri b'ie-ċar li chellu tiegħu fehma cbara ūisk. Dana ucoll barra minn għerfu chien imfaħħar hafna u maħbub minn cullħadd għal kalb ħanina li chellu ma'l fkar u għal tjubitu.

Il Gran Mastro meta chien isib ruħu f'xi tabxa seūāa chien jibġħat għaliex biex b'id-daūl li chien jatieħ joħorġu minnha; u saħansitra l-Iskof Royas, għal għerfu, riedu bħala Vigarju tiegħu fl-1579; u ūara li siefer Mons: Duzina, l-Inghizituri li geū ūara rieduħ dejjem ma dūarhom biex f'cull ma jagħmlu jifħilhom għajnejhom b'għerfu, u għaldakstant giē minnħom maħtur bħala Cunsultur m'il 1575 sa'l 1608; u hu chien li ħadem hafna biex cabbar u zejjen il Cnisja ta' San Dumincu ta' l Belt u biex gibilħa hafna privileggi minn għand il Papa Piu V.

F'il ħin li Ambroġ u is-Sur Kalamias chienu kieghdin midħija jithaddtu fuk dana, nižel minn ħdejn Marija dac il Patri Taljana li semmejna u billi laħak sama l-isem ta' l-Papa Piu V, u hu chien ikimu bla tarf, xtak jaf minn għand Ambroġ chif daħal ma cliemħom. Ambroġ biex ma jgħidlux li chien kieghed jinseġ it-tifħir tiegħu, ūieġbu li chien kieghed ifihem l-is-Sur Kalamias chemm ta nies cbar l-Ordni ta' San Dumincu; u billi is-Sur Kalamias xtak jaf jecce chienx hemm Dumnican imsemmiħa maltin, Ambroġ talab lil Patri Taljana li jteħmu hu, għaliex ūaħda ma chienx jaf bħalu u l-oħra għaliex il għafsa ta' kalb li chienu giebulu il meūt ta' missieru u il ħarba ta' Carmena ma chienux ihallulu moħħu f'postu biex jista jitgħabba b'dic il biċċa xogħol ta' hsieb.

Ma' dana ucoll demmu chien tiela u nižel fūaūar għal rasu, chellu mitt sena biex imūr isib l-oħtu u jcarcarħa minn

xagħarħa minn fejn chienet u biex jithallas minn dac il mi-shut Cavalier u jahsel b'demmu it-tebġħa cherħa li chellu hila jifħa fuk isimħom: u ried ucoll jati dakka ta' għajn lil kaddejjħa li chienu kieghdin iħejju is-sala biex ikieghdu f'nofħa il mejjet bħal ma ried ucoll ifehimħom x'għandħom jagħmlu biex lil missieru jidfnu chif chien jixraklu u chit chien jixrak lil familħa tiegħu li chienet ūaħda m'il actar antichi, imfaħħra, għanja u maħbuba li chien haūn f'Malta f'dac iż-żmien.

Beda għalhecc biex gieghilħom ineħħu l-inqūatri u il mobbli collħa li chien hemm f'is-sala u baġħat igib minn San Frangisc, (billi il patrijiet ta' dac il Cunvent chienu magħhom hobz u sicħħina), tapezzeriħa seūda biex biħa jicsi il ħitan. Tūaħħlu il-lozor ma t-tūieki u ūara il purtelli ta' gallarijħi u baġħat għa'n-neūūieħa. li għad li katt ma chienu jcuūu actar minn tlieta jcu erbgħa f'il funerali l-oħra iżda Ambroġ ried li lil missieru ineūūħuħ għallankas nofs tużżana.

Billi daūna chienu ġa semgħu b'il meūt ta' l-Hachem li griet bħal leħħa ta' berka l-Imdina u ir-Rabat bi ħgarħom, billi chien maħbub hafna, malajr geū u malli daħlu f'il Palazz Falzun l-eūēl haġa li ħadu għamlu chienet li ħadu id-dielħa ta' l bitha, għaliex f'daūc iż-żmienijiet ħadd ma chien jibni dar bla bitha, u fl-ebda bitha ma contx tilmah imħaūūla dielħa bħala turija ta' gid, ta' cotran u ta' barca t'Alla. Dina id-dielħa chienet tinħasad meta jmut il cap ta'd-dar u għalhecc in-neūūieħa l-eūēl haġa li neħħea chienet dic.

M'it-tūieki u m'il gallarijħi bdeū imbaġħad jifgħu barra chemm ksari sabu u għal cull ūaħda li chienu ixēūlħu l'isfel chienu jgħannu strofa b'leħen imħannen u li il cliem tagħħa chien collu jfacar fi ħūejjeġ ta' nichet u ta' sūied il kalb.

Ūara dana daru il cmamar collħa, fleū il tajjenzi sbiħ collħa li biħom chien mimli il palazz u li hafna minnħom chienu jisūēū il belli flejjes; u meta għazlu l-aħjar li sabu sabtuħom ma l-art biex tfarra; kalb xħir u tneūūieħ, refgħu il bēejjeċ collħa, ħaduħom f'il ccina, saħkuħom trab, ħalltuħom ma' l-irmied u għalleū collox f'Borma ġdida. Meta chien lest bdeū b'pinzell jizbġħu il būieb collħa u it-tūieki ta' l Palazz b'dac l-ilma b'turija ta' vistu.

Ūara li għamlu dan daħlu f'il camra ta' l mejjet, li chien minsub f'nofs is-sala. Ma dūaru chien hemm Ambroġ, Rusan-na (billi b'il fors riedet tinzel minn camriħa biex ma thallix imur jindifen lil missierħa bla ma tarah u tgaūdieħ l-aħħar mu-menti), il Baruni Gauci, Marija Ingūanez, is-Sur Kalamias u xi ħbieb oħra tagħħom. Patri Damjan chien mar sa' l Cunvent iżda ūieghidħom li chellu jarġa jigi biex jati dakka ta' għajn oħra. In-nies ta'd-dar chienu liebsin l-isūēd minn fuk s'isfel b'mantell ta't-taftan minn fuk rashom sa' kaddħom.

(Jissocta.)



Lil U-Imsieħbin.

Daūn l-imsieħbin għad li tlabthom chemm il darba biex ihallsu l-eūēl sitt xħur katt ma baġħtu flus, u għalhecc nitlobħom jiftacru li il gazzetta ma issirx b'ir-rieh: Ant: Fabre - Il Cajr; G. Alf: Baker - Il Cajr; Henry Engerer - Susa; G. Camilleri - Lixandra; C. Borg - Tunes; P. Cini - Hal Kormi; C. Gili - Raħal Ġdid; F. Grech - Il Belt; C. Camilleri; - Il Belt; M. Caruana - L-Isla; G. Borg - Bormla u xi mitejħ oħra li insemmuħom b'il mod il mod.

(Jissocta.)



L'ISTITUT TA'S-SUR BORG

188, & 189, Strada Due Porte, l'Isla.

Dan l'Istitut li gie imwakkaf fl'1888 jinsab f'wiehed m'il hjar postijiet ta' l'Isla u ghandu il comoditajjiet collha. Jinsab iffrequentat minn Fizzjali NAVALI U MILITARI, u m'il ahjar tfal ta't-3 Ibliet u ohrain li jokogfdu f'postijiet actar f'il boghod.

Jintghata cors regolari ta' l-lingwa Ingliza, Taljana, Francisa u Latina, ta' l-Aritmetica, Algebra, Geometrija, Mensurazjoni, ta' l-Cummerc, Storja, Calligrafija u Religjon.

Min irid jixtri linca ta' l-istampa, seuda jeu ta' l-culur ta' Lorilleux, b'irhis; u min irid jixtri torchju sabih hafna bi prezz helu jicteb jeu jitchellem ma'd-Direttur ta'n-"Nahla" u jiftihem sgur.

In-neguzjant u hajjat Giovanni Valenzia ta' Bormla ghandu chemm ircieva assortiment cbir ta' casimiri, flanelli, alpaca u ta' drappijiet ohra m'il ahjar; u javza li jaghmel ilbiesi minn lira u tmax il xelin il fuk. Min irid jixtri id-drapp biss ibeghlu ucoll. Collox irhis u iggarantit.

Min hu marid bl-ANEMIJA (fakar ta'd-dem) u jrid ifiek F'GHOXRIN gurnata jiehu

L'ELIXIR**TA' S. VINCENS DE PAOLI**

Is-Sur G. Muscat uara ghaxar snin ugiegh ta' ras kauii bla ma sata jfejku b'xejn ma't-tielet flixcun ghandielu collox. Is-Sur Rinaldu Perini ucoll fejjak l-ibnu, ma't-tieni flixcun, minn anemija kauiija. Dauna is-sinjuri ucoll li sejr insemmu ippruvauh fukom stess jeu fuk xi hadd iehor u hargu jiftahru: Dr: Edward L. Vella; Dr: Paolo Sammut (Sliema); Prof: Dr: C. Sammat; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pulicino; Dr: L. Albanese; Negte: G. Tagliaferro; G. Sultana; Ant: Diacono; Avv: Francesc Cardona u hafna ohrain.

Jinbih fl-ispizerija ta't-Tab:b

FABRIZ BORG.—Il Belt.

Ippruvauh gid jaghmiliccm sgur.

Tridu tpejpu sigarretti m'il ahjar u m'il orhos?

Ixtru is-sigarretti "Special" ta' Alfredo Caruana ta' Ta's-Sliema li jimbihi f'il huienet principali.

F'dauna is-sigarretti hemm l-armi ta' l-cunjomijiet.

Min irid jiccol tajeb, b'irhis u f'post pulit u f'il kabda jmur f'il Colonial Buffett fejn chien armat kabel is-Sur Gimgell u sgur li ma jibdielux.

Tridu tinkdeu b'Dentista tajeb ghal kligh u gha'x-xoghol? Morru ghand is-Sur Alfons Urso, kuddiem il Ghajn ta' l-Pjazza ta' Raħal Gdid u ma jibdielcomx.

Ghandis-Sur Guze Mallia, ta' Strada Santa Lucija, 47 il Belt jinsab ghal bejh imbit m'il ahjar bi prezz li jakbel ghal cullhadd. Ta' l-kuddiesa jimbiegh xelin u disa soldi il qurta u l-iehor xelin u nofs.

Min irid jitghallem ifassal seua ilbiesi ta' l-irgiel u ta' n-nisa jmur ghand il Professur Vincenzo Grech, Strada Alessandro, No 5 (fuk Putirjal) il Belt, li tghallem fl-Accademji ta' Londra, ta' Parigi, u ta' Torin.

GHA'N = NERVUSI!

Meta thossoc ghajjen, kalbec seuda, nifec maktuh, bla rkad u bla aptit, tishon ghal xejn; meta tara collox icreh, cullhadd joboghdoc, collox imghattieg f'il hajja u tibchi jeu tidhak ghal xejn b'xejn icolloc dic il marda li jsejhula

NEURASTENIA

u jec tasseu hemm medicina li tista tfejjakha jeu taghmillec hafna gid hi

L'ANTINEYROMIQU

TA'L

PROF: DE GIOVANNI

li chiteb l-isbah opra fuk dina marda, u li giet imfahhra hafna m'il l-ahjar tobba ta' l-Italja. Timbieh fi fliexchen ghand

l-Ispizzjar ALFREDO CUMBO

ta' kuddiem il Club ta' Strada Rjali ta' l-Belt.

IPPRUVAUHA! GID TISTA TAGHMEL BISS.

Min irid jixtri

CAUCAU

m'il ahjar, bla tahlit, bla grass u li ghandu fama tajba f'Malta ta' tlietin sena, ifittex il marca tant imfahhra

BENS DORP

ghand il maghrufa minn cullhadd

C. CAMILLERI & SONS

TA' STRADA MERCANTI — IL BELT.

U MA JIBDIELUX.

In-"Nahla" tistampa ruhha fl-Istamperija "EMPIRE PRESS" ta's-Sur Critien fi Strada Magazzini, Nru. 8, il Furjana fejn isir ucoll cull xorta ta' xoghol ta' stampa b'ir-rekka collha u bi prezzijiet irhas ferm.